



અજનમા જનમોચ્છવ

અજનમા જનમોચ્છવ, પરમ શાંત સુધાસ્ત્રવ;
સમોવસરણી દેવાલય;
દેહ વડોદરે, મુકામ 'સ્વ'માં, જ્ઞાન-જયંતી સોહાય. ---અજનમા...

સહજાત્મ-સ્વરૂપ પરમગુરુ

શ્રીમદ્ પ્રત્યક્ષ, દાની મોક્ષક, દાતા રક્ષક, ભવ-ભય ભંજક;
ગર્વ વિદારક, વાણી પ્રભાવક, નમન સિદ્ધારથ, છેદે કર્તાપદ.

અરિહંતાણં વરસો, અતિમાનવ રૂપ દરશો;
દેખી વીતરાગને હરખો;
નિમિત્ત નામે, 'અંબાલાલ'માં, 'દાદાજી' પરગટ સ્થાય. ---અજનમા...

પૂજન અર્ચન, "જ્ઞાની"નું થાશે, ત્યાં કોઈ દી, દુઃખ ન દેખાશે;
ભક્તિ-નિદિધ્યાસ, 'જીવ'માં સ્થપાશે, તેને મોક્ષ જ, જીવતાં કળાશે.

નમો હે વાસુદેવાય, ઓગણાસિત્તેર વર્ષાય;
જવાની જીવતી હર્ષાય;
સ્થૂળ કાયામાં, 'આ' પરમાત્મા, સૂક્ષ્મરૂપે શોભાય. ---અજનમા...

'દાદા ભગવન્', અવનિ ઉપર, જનમ્યા, જીવ્યા, પરહિત કારણ;
મોક્ષ ને સત્સંગ, એક જ લક્ષી, આત્મ-વિધાયક, તરણતારણ.

ચરમદેહી શિવાલય, અસંગે 'તે' જ સુખાલય;
અમૂર્તામૂર્ત સિદ્ધાજય;
શાશ્વત તપજો, 'અકમજ્ઞાન'માં, મરમ-વિદ્યાલય. ---અજનમા...

ચોવીસ તારીખ, ગ્યારમે મહિને, સિત્યોતેરમાં, હૂકલીને મુક્તિ;
છેલ્લા પરિગ્રહે, અંતિમ આહુતિ, કેવળજ્ઞાને, સંપૂર્ણ 'ડિગરી'.

અસન-વિરોધક નાચો, હવે તો દિલથી પ્રાર્થો;
"જ્ઞાની"ના ગુણમાં ન્હાજો;
પ્રયોગ કરણે, આખા બ્રહ્માંડમાં, વિશ્રસા ધૂંવા જો ફોરાય. ---અજનમા...